



సమావేశానికి హాజరైన బీఆర్ఎస్ ముఖ్య కార్యకర్తలు



బీఆర్ఎస్ జిల్లా అధ్యక్షుడు విద్యాసాగర్‌రావు, కోర్టుల్లో ఎమ్మెల్యే డాక్టర్ సంజయ్‌కి సభ ఖర్చుల కోసం విరాళం అందజేస్తున్న ఇబ్రహీంపట్నం మండల కార్యకర్తలు

సక్సెస్ చేద్దాం.. సత్తాచాటుదాం

పదిలలో మహిళకు బోట్లపెట్టి సభకు రావాలని ఆహ్వానిస్తున్న నాయకురాలు

బొట్టుపెట్టి ‘సభ’కు ఆహ్వానం

ఎల్లారెడ్డిపేట, ఏప్రిల్ 10: బీఆర్ఎస్ రజతోత్సవ సభ విజయవంతం కోసం నాయకులు విస్తృత ప్రచారం చేస్తున్నారు. శుక్రవారం పదిలలో సెన్ మాజీ డైరెక్టర్ కుంభాల మల్లారెడ్డి, మాజీ సర్పంచ్ కుంభాల వజ్రప్రసాద్ ఇంటింటి బొట్టుపెట్టి సభకు రావాలని ఆహ్వానం పలికారు. ఈ సందర్భంగా ప్రజల నుంచి వచ్చిన స్పందనను చూసి వారు సంతోషం వ్యక్తం చేశారు. వారి వెంట బీఆర్ఎస్ గ్రామపంచాయితీ అధ్యక్షుడు కుంభాల లక్ష్మారెడ్డి, యూత్ అధ్యక్షుడు కామిడి శ్రీకాంత్, ఊరడి ఎల్లయ్య, రాజం, మంజుల, గెంటి లింగయ్య, భీమరెడ్డి, మధు, సాయికృష్ణ, బాలయ్య తదితరులు ఉన్నారు.



రామగిరి: విధులు బహిష్కరించి నిరసన తెలుపుతున్న కాంట్రాక్ట్ లెక్కదర్జు

అధ్యాపకుల నిరసన

అక్రమ అరెస్టులను ఖండిస్తూ జేఎన్టీయూల్లో విధులు బహిష్కరణ

రామగిరి/వేములవాడ రూరల్, ఏప్రిల్ 10: కాంట్రాక్ట్ అసిస్టెంట్ ప్రొఫెసర్లు, మహిళా కాంట్రాక్ట్ అధ్యాపకుల అక్రమ అరెస్టులను నిరసిస్తూ గురువారం ఉమ్మడి కరీంనగర్ జిల్లాలోని జేఎన్టీయూల్లో అధ్యాపకులు విధులు బహిష్కరించి నిరసన తెలిపారు. రాష్ట్ర అసోసియేషన్ పిలుపు మేరకు జిహ్ నంబర్ 21కు వ్యతిరేకంగా శాంతియుత నిరసన చేపట్టడానికి వెళ్లిన రాష్ట్రంలోని 12 మిస్ట్రీ విద్యాలయాలకు చెందిన కాంట్రాక్ట్ అసిస్టెంట్ ప్రొఫెసర్లు, మహిళా కాంట్రాక్ట్ అధ్యాపకులపై పోలీసులు ప్రవర్తించిన తీరును ఖండించారు. ఈ మేరకు గురువారం మంథని జేఎన్టీయూ, వేములవాడ మండలం అగ్రహారం డిగ్రీ కళాశాల ఆవరణలోని జేఎన్టీయూ కళాశాలల్లో ప్రొఫెసర్లు విధులు బహిష్కరించి ఆందోళనకు దిగారు. వేములవాడలో జేఎన్టీయూ కళాశాల అసిస్టెంట్ ప్రొఫెసర్లు భాస్కర్, రంజిత్‌కుమార్, శ్రవణ్‌కుమార్, రవికుమార్, తదితరులు ఉన్నారు.

రూ.10 లక్షల విలువైన 100 సెల్ ఫోన్లు రికవరీ

- సీకాబాల్ పార్ట్‌లతో సత్ఫలితాలు
- సిరిసిల్ల ఎస్పీ మహేశ్ బీ గిత్
- బాధితులకు సెల్ ఫోన్లు అందజేశిత

యువకుడికి సెల్ ఫోన్‌ను అందిస్తున్న ఎస్పీ మహేశ్ బీ గిత్

రాజన్న సిరిసిల్ల, ఏప్రిల్ 10 (నమస్తే తెలంగాణ): సిరిసిల్ల జిల్లా వ్యాప్తంగా చోరికి గురైన రూ.10లక్షల విలువైన పంద సెల్ ఫోన్లను సీకాబాల్ పార్ట్‌ల ద్వారా రికవరీ చేశామని రాజన్న సిరిసిల్ల ఎస్పీ మహేశ్ బీ గిత్ తెలిపారు. గురువారం జిల్లా పోలీస్ కార్యాలయంలో బాధితులకు సెల్ ఫోన్లు అందజేసి, మాట్లాడారు. సెల్ ఫోన్ డౌంగ్రాండ్ చేసి పెట్టెందుకు డివార్డ్‌మెంట్ ఆఫ్ టెలికమ్యూనికేషన్ డివీజీ, సీకాబాల్ పార్ట్‌లను అందుబాటులోకి తీసుకువచ్చినట్లు తెలిపారు. ఈ పోలీస్ వినియోగం ద్వారా మంచి ఫలితాలు వస్తున్నాయని, చోరికి గురైన సెల్ ఫోన్లను రికవరీ చేయడంలో జిల్లాకు మంచి గుర్తింపు వచ్చిందన్నారు. ఇప్పటి వరకు 1,887సెల్ ఫోన్లను గుర్తించి 1,587 మంది బాధితులకు అందించామని చెప్పారు. ఫోన్ల రికవరీలో జిల్లా 84.1శాతంలో గుర్తింపు పొందిందని తెలిపారు. ప్రస్తుత పరిస్థితిలో సెల్ ఫోన్ లేనిది లావాదేవీలు చేయలేని పరిస్థితి ఉందన్నారు. ఎవరైనా మొబైల్ ఫోన్ పోగొట్టుకుంటే వెంటనే సంబంధిత పోలీస్ స్టేషన్‌లో సమాచారం ఇవ్వాలని సూచించారు. నెకండ్ హ్యాండ్ ఫోన్ కొనుగోలు చేస్తే సంబంధిత షాపు నుంచి రసీదు తీసుకోవాలని సూచించారు. ఫోన్లను రికవరీ చేసిన బట్టీలో సిబ్బందిని అభినందించారు. చోరికి గురైన సెల్ ఫోన్లు అప్పగించిన పోలీసులకు బాధితులు కృతజ్ఞతలు తెలిపారు. కార్యక్రమంలో పోలీస్ డ్రాంట్ డివిజన్ మురళీకృష్ణ, ఐటీకోర్ ఎస్ఎ కిరణ్‌కుమార్, ఆరెఐలు రమేష్, యాదగిరి, ఎస్ఎ శ్రీకాంత్, సిబ్బంది పాల్గొన్నారు.

పసుపు ధర @ రూ.13,711

మెట్‌పల్లి, ఏప్రిల్ 10: మెట్‌పల్లి వ్యవసాయ మార్కెట్‌లో గురువారం పసుపు కొమ్ము(కాడి) రకానికి క్వింటాల్‌కు గరిష్టంగా రూ.13,711 పలికింది. కనీష్టంగా రూ.9,091 రేటు వచ్చింది. పసుపు మండ (గోళ) రకానికి గరిష్టంగా రూ.13,121, కనీష్టంగా రూ.8,673 , పసుపు చూర రకానికి గరిష్టంగా రూ.10,369, కనీష్టంగా రూ.8,989 వచ్చిన ధర పలికింది. ఇప్పటి వరకు మార్కెట్‌లో 44,177 క్వింటాళ్ళ పసుపు కొనుగోలు జరిగినట్లు మార్కెట్ కమిటీ కార్యదర్శి ఇంద్రసీమారెడ్డి తెలిపారు.

ప్రతి ఊరు నుంచి కదలుదాం

జగిత్యాల జడ్చీ మాజీ చైర్‌పర్సన్ దావ వసంత

జగిత్యాల రూరల్, ఏప్రిల్ 10: బీఆర్ఎస్ రజతోత్సవ సభకు ప్రతి గ్రామం నుంచి పెద్ద ఎత్తున కదలుదామని జడ్చీ మాజీ చైర్‌పర్సన్ దావ వసంత పిలుపునిచ్చారు. సభకు విజయవంతం చేసి మరోసారి మన సత్తా చాటుదామని చెప్పారు. జగిత్యాల రూరల్ మండలం చలిగల్‌లో గురువారం ఏర్పాటు చేసిన విలేజుల సమావేశంలో ఆమె మాట్లాడారు. ఎన్నికల హామీలు అమలు చేయడంలో రేవంథెరెడ్డి సర్కారు పూర్తిగా విఫలమైందని మండిపడ్డారు. కాంగ్రెస్ పాలనలో మళ్ళీ పాత తోజాలు వస్తున్నాయని ధ్వజమెత్తారు. రేవంథెరెడ్డి రాష్ట్రంలోని భూములు అమ్మడం తప్పా.. ప్రజలకు చేసినదేమీ లేదన్నారు. ఎమ్మెల్యే సంజయ్ కుమార్, మాజీ ఎమ్మెల్యే జీవన్‌రెడ్డి పరస్పరం విమర్శించుకోకుండా జగిత్యాల అభివృద్ధికి పాటుపడాలన్నారు. కేసీఆర్ పాలనలోనే రాష్ట్రం, జిల్లా అభివృద్ధి చెందాయని చెప్పారు. తెలంగాణను దేశంలోనే అన్ని రంగాల్లో అగ్రామిగా నిలబెట్టిన పునత తొలి ముఖ్యమంత్రి కేసీఆర్‌దేనని కొనియాడారు. ఇకముందు



మాట్లాడుతున్న జడ్చీ మాజీ చైర్ పర్సన్ దావ వసంత

కూడా రాష్ట్రం అభివృద్ధి చెందాలంటే కేసీఆర్ నాయకత్వం తప్పనిసరి చెప్పారు. ఎల్గుతుర్తిలో నిర్వహించే మహాసభకు పెద్దసంఖ్యలో తరలిరావాలని కోరారు. సమావేశంలో రూరల్ మండలాధ్యక్షుడు అనందరావు, పీఏసీఎస్ చైర్మన్ మహిపాల్‌రెడ్డి, నాయకులు గంగారెడ్డి, కమలాకర్‌రావు, ఎల్ల రాజన్న, నలువాల తిరుపతి, పూదరి శ్రీనివాస్, బాల్ చంద్ర, పోచమల్లయ్య, యాళ్ళ మహేశ్, పడాల సురేశ్, పులిశెట్టి శ్రీనివాస్, శ్రీను, మామిడిరాజు, తరాల వెంకటేశ్, బొల్లారపు గంగాధర్, గోపాల్, పేర్, సైమె, అంజన్న, శ్రీను, దర్శన్, రాకేష్, శివ, సింఘ, గంగాధర్ పాల్గొన్నారు.

గులాబీ దండు కదం తొక్కాలి



సన్నాహక సమావేశంలో మాట్లాడుతున్న కోరుకంటి చందర్

గోదావరిఖని, ఏప్రిల్ 10: బీఆర్ఎస్ రజతోత్సవ సభకు గులాబీ దండు కదం తొక్కాలని, ఓరుగల్లు దర్బిల్లాని ఆ పార్టీ పెద్దపల్లి జిల్లా అధ్యక్షుడు, రామగుండం మాజీ ఎమ్మెల్యే కోరుకంటి చందర్ పిలుపునిచ్చారు. అందకోసం ప్రతి కార్యకర్త పైనికుడిలా పని చేయాలని నిర్దేశించారు. బుధవారం రాత్రి గోదావరిఖని పట్టణంలోని లక్ష్మీ ఫంక్షనరీలో జరిగిన పార్టీ నియోజకవర్గ ముఖ్యవేతల సన్నాహక సమావేశంలో బీఆర్ఎస్ పార్టీ జిల్లా అధ్యక్షుడు, మాజీ ఎమ్మెల్యే మాట్లాడారు. రాష్ట్రంలో రేవంథెరెడ్డి పాలన ఫెయిల్ అయిందని, ఏడాదిన్నర కాలంలో ప్రజలకు చేసినదేమీలేదని విమర్శించారు. ఎన్నికల్లో ఇచ్చిన హామీలను అమలు చేయాలని నిలదీస్తే తనతోపాటు పార్టీ నాయకులపై 12 కేసులు పెట్టించారని ఆగ్రహించారు. అయినా ఎన్ని కేసులు పెట్టినా.. ఎన్ని ఇబ్బందులకు గురిచేసినా భయపడేది లేదని, ప్రజల పక్షాన పోరాడుతూనే ఉంటామని స్పష్టం చేశారు. రోజురోజుకూ ప్రభుత్వంపై వ్యతిరేకత పెరుగుతున్నదని, ప్రజలు మళ్ళీ కేసీఆర్ పాలనను కోరుకులున్నారని చెప్పారు. పరంగల్ జిల్లా ఎల్గుతుర్తిలో ఈ నెల 27న జరిగే సభకు స్వచ్ఛందంగా తరలివచ్చి విజయవంతం చేయాలని పార్టీ శ్రేణులకు సూచించారు. సమావేశంలో బీఆర్ఎస్ నాయకులు కొశికూరి, నడిపెల్లి మురళీధర్‌రావు, వెంట రాజేశ్, జేపీ రాజు, గోపు అయిలయ్య, పాముకుంట్ల భాస్కర్, రమణారెడ్డి, కల్వచర్ల కృష్ణవేణి, రాకం వేణు, శ్రీనివాస్, కవిత సరోజిని, అచ్చెవేణు, తిరుపతి, శ్రీనివాస్, సదానందం, తిరుపతి, దేవరాజ్ సంద్యారెడ్డి, లక్ష్మి, శ్రీనివాస్, వెంకన్న, రామారాజు, శ్రావాత్, రామకృష్ణ, వెంకటేశ్ పాల్గొన్నారు.



సన్నాహక సమావేశానికి హాజరైన నాయకులు

సిరిసిల్ల బీవైసగర్‌లోని వ్యవసాయ మార్కెట్ కమిటీలో తడిసిన ధాన్యాన్ని ఆరబోస్తున్న రైతు

రైతన్నకు కడగండ్లు

- ఈదురుగాలతో వడగండ్ల వాన
- ఆరుగాలం కష్టం నేలపాలు
- సిరిసిల్ల జిల్లాలో వందల ఎకరాల్లో దెబ్బతిన్న పంటలు
- కరీంనగర్ జిల్లా గన్నేరువరంలో ప్రభావం

రాజన్న సిరిసిల్ల, ఏప్రిల్ 10 (నమస్తే తెలంగాణ)/గన్నేరువరం : ఆకాల వర్షం అన్నదాతను అతలాకుతలం చేసింది. ఈదురుగాలులతో కూడిన వడగండ్ల వాన కండగండ్లు మిగిలింది. గురువారం అగ్రరాత్రి దాటిన తర్వాత పడిన వానకు కరీంనగర్ ఉమ్మడి జిల్లాలో పలుచోట్ల పంట చెతికంటే దశలో నేలపాలైంది. సిరిసిల్ల జిల్లా కేంద్రం తోపాటు గంభీరాపువేటి, ఇల్లంతకుంట, కోనరాపువేటి, వేములవాడరూరల్, ఇల్లంతకుంట మండలం అసంతోగిరి, వేములవాడ రూరల్ మండలంలోని బొల్లారం, లింగంపల్లిలో వరిపంట దెబ్బతిన్నది. కోనరాపువేటి మండలం మంగళంపల్లిలో మక్క నేలకొరిగింది. వడగండ్ల వానకు వందల ఎకరాలు దెబ్బతిన్నట్లు అధికారులు ప్రాథమిక అంచనా వేశారు. కరీంనగర్ జిల్లా గన్నేరువరం మండలంలోని మాదాపూర్, పీమపల్లి, జంగపల్లి గ్రామాల్లో వడగండ్ల వర్షానికి వరి, మక్క, మామిడి రైతులకు అపార నష్టం జరిగింది. మాదాపూర్‌లో రైతులు మాడుగుల మహా్, గొడుగు చేసేమిడి చెందిన మక్క పంట నేలకొరిగింది. పొలాల్లో వడ్లు, మామిడి తోటల్లో కాయలు నేలరాల్చిపోయాయి. ఈ మూడు గ్రామాల్లో 40మంది రైతులకు చెందిన 126 ఎకరాల వరి, ఆరుగురు రైతులకు చెందిన మక్క పంటకు నష్టం వాటిల్లినట్లు కలెక్టరులు అధికారులు ప్రాథమిక నివేదిక అందించారు.



గన్నేరువరం: మాదాపూర్‌లో వడగడ్ల వర్షానికి రాల్చిన వడ్లను చూపుతున్న రైతు పిమ్మ అబిరెడ్డి

నిర్లక్ష్యానికి తడిసిన ధాన్యం

కొనుగోలు కేంద్రాలకు చేర్చిన ధాన్యం తడిసి ముద్దయ్యింది. రాత్రి వేళ వాన పడడంతో ధాన్యం కుప్పల వడ్లకు రైతులు చేరుకోలేక పోయారు. అయితే కొనుగోళ్‌లో జాప్యం, రోజుల తరబడి కేంద్రాల్లోనే పేరుకుపోవడంతో పెద్ద ఎత్తున నష్టం వాటిల్లినది రైతులు వాపోయారు. సిరిసిల్ల వ్యవసాయ మార్కెట్ కమిటీలో ఆరురోజుల కిందట ధాన్యం తెస్తే ఇంత వరకు ఏఅధికారి తమను పట్టించుకోలేదని ఎగ్రం ఎల్లయ్య ఆసే రైతు ఆవేదన వ్యక్తం చేశాడు. ఇప్పటికైనా అధికారులు స్పందించి కేంద్రాలకు తెచ్చిన ధాన్యాన్ని వెంట వెంట కొనుగోలు చేయాలని కోరుతున్నారు.

గన్నేరువరం: నేలవాల్చిన మక్క



రెవెన్యూ సర్టిఫికెట్ల కోసం పడిగావులు

కరీంనగర్ రూరల్, ఏప్రిల్ 10: ప్రభుత్వం ఇటీవల రాజీవ్ యువవికాసం పథకం కోసం నోటిఫికేషన్ చేసింది. అందుకోసం నివాస, కుల, ఆదాయ ప్రువీకరణ పత్రాలు అవసరం కావడంతో చాలా మంది మీ సేవ కేంద్రాల ద్వారా దరఖాస్తులు చేసుకున్నారు. అయితే కరీంనగర్ రూరల్, కొత్తపల్లి, ఆర్కన్ మండలాల తహసీల్ కార్యాలయాల్లోని మీ సేవ సర్కర్‌లో సాంకేతిక సమస్య తలెత్తడంతో సర్టిఫికెట్ల జారీలో ఆలస్యమవుతున్నది. దీంతో నిరుద్యోగులు తమ సర్టిఫికెట్ల కోసం తహసీల్ కార్యాలయాల వద్ద గంటల తరబడి పడిగావులు కాస్తున్నారు. రాజీవ్ యువవికాసం దరఖాస్తుకు గడువు దగ్గర పడుతున్నా.. సర్టిఫికెట్ల కోసం అధికారులు ఇబ్బందులకు గురిచేస్తున్నారని, సిబ్బంది చేతి వాలు ప్రదర్శిస్తున్నారని ఆగ్రహం వ్యక్తం చేస్తున్నారు.



సర్టిఫికెట్ల కోసం వచ్చిన నిరుద్యోగులు



ఎంధ భగభగ.. మూగజీవాలు విలవిల

భానుడు భగ్గుమంటున్నాడు. ఉదయం నుంచే దంచికొడుతున్నాడు. దీంతో జనాల్లో కాదు.. మూగజీవాలు నైతం అల్లాడుతున్నాయి. ఎండలను తట్టుకోలేకపోతున్నాయి. ఈ క్రమంలో పెద్దపల్లి జిల్లా ఉడిల మండలం నాంసానిపల్లిలో ఓ శునక గ్రామంలో రైతు ఏర్పాటు చేసిన పశువుల నీటికట్టలో కూర్చొని చల్లదన్నాన్ని ఆస్వాదించింది. ఈ దృశ్యాన్ని 'నమస్తే' క్లికమనిపించింది.

-కె.బి. షెట్టర్ 10

భూకంప భయం!

- రామగుండం పారిశ్రామిక ప్రాంతానికి హెచ్చరిక
- సోషల్ మీడియాలో వైరల్
- భయాందోళనలో ప్రజలు

పెద్దపల్లి, ఏప్రిల్ 10 (నమస్తే తెలంగాణ)/కోరీసేటి: రామగుండం పారిశ్రామిక ప్రాంతానికి భూకంప హెచ్చరిక వచ్చినట్లు విస్తృత ప్రచారం జరుగుతున్నది. ఈ నెల 10 నుంచి 17వ తేదీ మధ్య భూకంపం వచ్చే ముప్పు ఉన్నట్లు ఎపిక్ ఎర్త్ క్లిక్ రీసెర్చ్ ఎలాసాన్స్ సెంటర్ తెలిపింది. దీని ప్రభావం రామగుండంపై చచ్చొచ్చని ఆ సంస్థ తన ట్వీట్స్‌లో వెల్లడించింది. ఈ విషయం సోషల్ మీడియాలో వైరల్ అవుతున్నది. దీంతో రామగుండం పారిశ్రామిక ప్రాంత ప్రజలు భయాందోళనకు గురవుతున్నారు. కొద్ది రోజుల క్రితం బ్యాంకాక్, మయన్మార్‌లలో సంభవించిన భూకంపం దాటికి భారీగా ప్రాణ, ఆస్తి నష్టం సంభవించిన విషయం విదితమే. అయితే రామగుండం పారిశ్రామిక ప్రాంతంలో స్వల్ప భూకంపం వచ్చినా.. ఇక్కడ పూర్తిగా సింగరేణి భూగర్భ, ఓపెన్ కాస్ట్ గనులు విస్తరించి ఉండడంతో తీవ్రత అధికంగా ఉండే ప్రమాదముంటుంది. ఏదీ ఏమైనప్పటికీ భూకంపం వస్తుందన్న ప్రచారంతో ప్రజలు భయకంపితంవుతున్నారు. పొడతా ఎక్కడ మాసినా దీనిపైనే చర్చిస్తున్నారు. భూకంప విషయాన్ని విస్తృతంగా పేర్ చేస్తున్నారు.